


Vegleiðing í samband við andlát og jarðarferð



Við deyða og jarðarferð er so mangt, tey avvarðandi hava at hugsa um. Hetta skriv er ætlað sum ein vinarlig hjálp og áminning um ein part av tí, sum er mest neyðugt at fyrireika, so sleppast kann undan óhepnum avleiðingum.

Sangir

Skulu sangir prentast til jarðarferðina, er neyðugt at tosa við prentsmiðju sum skjótast, serstakliga tá ið vikuskifti kemur uppí.

Berarar

Brúk er fyri 6 berarum til kistuna.

Líkbilur

Líkbilur er til taks í Eysturoynni. Ringjast kann til: Maggi Olsen, Rituvík (tlf. 447962 ella 225227).

Fráboðan

Tey avvarðandi hava skyldu at boða sýsluskrivstovuni og sóknarprestinum frá andlátinum sum skjótast.

Kista

Tey avvarðandi skulu sjálv bíleggja kistu.

Bíleggjast kann hjá:

- Sólsetur v/ Lív og Hans Clementsen, Hoyvík (tel. 353637 og 299000 · www.solsetur.fo)
Hans Jacobsen, Tórshavn (tlf. 311690 og 218690)
- Gravarhjálp v/ Herman Eysturoy, Tórshavn (tlf. 311723 og 511723)
- Eiler Jacobsen, Klaksvík (tlf. 456482 og 216482)

Børuprýði

Er ynski um at prýða kistuna við blómum, kann børuprýði bíleggjast frá einum av blómuhandlunum. Tey syrgja fyri, at blómurnar verða settar á kistulokið.

Kunngerðir

Vanligt er at kunngera andlátið bæði í útvarpi og bløðunum.

Blómur/kransar ella at lata pengar

Tey avvarðandi gera av, um tey vilja hava blómur og kransar til kistuna ella at peningur verður latin til okkurt endamál. Skal peningur á onkra konto, má peningastovnurin fáa at vita kontonummar og navn, har peningurin skal verða settur á.

Bønarhald

Tá ið kistan fer frá heiminum ella sjúkrahúsinum og í salin, er vanligt at hava stutt bønarhald á báðum støðum. Vanliga er tað tveir sangir og eitt stutt orð. Her mugu so sangir verða valdir, spælari og onkur at siga nøkur orð, biðjast (vanliga verða tveir biðnir: ein í heiminum ella á sjúkrahúsinum og ein í salinum).

Jarðarferðin

Til jarðarferðina skulu biðjast:

- Spælari
- Ein at byrja og ein at enda
- Talari
- Ein at siga nøkur orð á grøvini

(Viðvíkjandi sjálvari jarðarferðini er hetta bert ein vegleiðing. Tað er sjálvandi upp til tey avvarðandi, hvussu tey vilja hava jarðarferðina at fara fram).